

ڈاکٹر محمد الغزالی

حج شریعت اپیلٹ فنچ، پرمیم کورٹ آف پاکستان۔

بھائی جان

[۱۹ نومبر ۲۰۱۱ء کو رابطہ الادب الاسلامی پاکستان کے زیر اہتمام جامعہ اسلامیہ امدادیہ
فیصل آباد میں ڈاکٹر محمود احمد غازی کی یاد میں منعقدہ سینئار میں خطاب]

الحمد لله رب العالمين والصلوة والسلام على رسوله الکریم وعلی آلہ واصحابہ اجمعین۔

واقعہ یہ ہے کہ آپ سب حضرات بھائی جان کو مجھ سے شاید زیادہ ہی جانتے ہوں گے۔ میں بطور بھائی کے یقیناً
نسی رشتہ رکھتا ہوں، لیکن مجھے آپ حضرات کی گفتگوں کر بہت رشک آیا۔ اس سے اندازہ ہوا کہ بھائی صاحب کی
کوششیں جودہ بہت خاموشی سے کرتے رہتے تھے اور پریہ بھی نہیں چلتا تھا، الحمد للہ اس قدر اس کی بازگشت ہے، اہل
علم کے ہاں اعتراف ہے اور طلباء اور ترشیحان علم کے ہاں اس کی پوری قدر ہے۔ ابھی میرے چچا مولانا اسعد تھانوی
صاحب نے اس بات کی طرف اشارہ کیا کہ والد مرحوم نے بہت عزیمت کے ساتھ فیصلہ کیا تھا کہ اپنے بچوں کو
قرآن حفظ کرائیں گے اور دینی تعلیم سے ان کو بہرہ مند کریں گے۔ اس پر ایک واقعہ یاد آتا ہے جس سے اس بات
کی مزید توضیح اور تکید ہوتی ہے جو میرے چچا صاحب نے بیان فرمائی۔

بچپن کا واقعہ ہے۔ بھائی صاحب کو بہت ابتدائی عمر میں کوئی بخار ہوا تھا جس کی کوئی بہت سخت دو اکسی ڈاکٹر نے
دی تھی تو ان کی زبان میں لکنت ہو گئی تھی۔ جب وہ قرآن حفظ کرنے کے لیے بیٹھے تو اس وقت ان کی زبان میں
اچھی خاصی لکنت تھی۔ رفت رفتہ وہ لکنت کم ہو گئی، شاید بہت سے لوگوں کو علم نہ ہو کہ تھوڑی بہت اخیر تک رہی۔ آخر
میں انھوں نے بڑی حد تک اس پر قابو پالیا تھا۔ آپ کو پتہ ہے کہ مکتبوں میں پڑھانے والے جو ہوتے ہیں، وہ کس
تماش کے لوگ ہوتے ہیں۔ کراچی میں جس کے پاس ان کو تھا، اس نے یہ سوچے بغیر کہ ایک پیچے پرنسپیالی طور
پر کتنا برا اثر ہوتا ہے، کہہ دیا کہ یہ نہیں پڑھ سکتا، اس کو اٹھا لجیے۔ والد صاحب گئے، اس سے ملے اور پوچھا کہ کیا بات
ہے، یہ کیوں حفظ نہیں کر سکتا؟ انھوں نے کہا کہ یہ امکنا نہیں ہے، اس کی زبان سے لفظ نکلتا ہی نہیں۔ اس کی زبان میں
لکنت ہے، نہیں حفظ کر سکتا۔ والد صاحب مرحوم نے کہا کہ اچھا میں برس میں تو کر لے گا نا؟ اب وہ کیا کہتا کہ میں

برس میں بھی نہیں کرے گا! خاموش ہو گیا۔ والد صاحب نے کہا کہ مجھے منظور ہے۔ یہ کچھ نہ کرے، قرآن حفظ کر لے، مجھے منظور ہے۔ اتفاقیں تھاں کا اور یہ یقین ایک ایسے شخص کا تھا جو دن رات ایسے لوگوں میں اٹھتا بیٹھتا تھا جو نہ صرف یہ کہ ایک دوسرے رنگ کے تھے بلکہ ہمارے والد اور والدہ کو طعن و تشنیع کرنے والے بھی بہت ملتے تھے۔ ایسے کلمات بھی سننے کو ملتے تھے کہ اگر آپ کے پاس اسکوں کی فسی نہیں ہے تو ہم دینے کو تیار ہیں، آپ کیوں ان کی زندگی برپا کرتے ہیں۔ مگر ہمارے والدین نے کبھی کوئی جواب نہیں دیا۔ نہ دفاع کیا، نہ وضاحت کی، نہ کسی سے لڑائی جھگڑا کیا۔

دوسری بات یہ ہے کہ بھائی صاحب کے اندر کچھ خدادا دا ملکہ اور صلاحیت عجیب و غریب تھی اور بہت ذوق و شوق تھا پڑھنے کا۔ مجھے یاد نہیں ہے اور اس میں ذرہ برا بھی مبالغہ نہیں کہ بھی بچپن میں بھی انہوں نے ہکیل ہکلو نے میں کوئی دلچسپی لی ہو۔ ہمارے والد کہیں سفر پر جاتے تھے تو وہ ان سے کتاب ہی کی فرمائش کرتے تھے۔ کبھی نہیں بوا کہ انہوں نے کبھی کوئی کھلونا یا بچپن یا لڑکپن میں جن چیزوں سے دلچسپی ہوتی ہے، اس کا کبھی مطالبہ کیا ہو۔ ویسے وہ مطالبہ ہی بہت کم کرتے تھے۔ یہ بھی ان کی ایک عجیب و غریب بات تھی کہ بہت بے نیاز تھے۔ کبھی کسی سے کچھ نہیں کہتے تھے، حتیٰ کہ والدین سے بھی اپنی کوئی ذاتی خواہش یا فرمائش کرتے میں نے نہیں دیکھا۔ آپ حضرات جو واعف ہیں، وہ بھی اس کی گواہی دیں گے۔ اگر کبھی والد صاحب نے اصرار کیا کہ ہاں بتاؤ، تمہارے لیے کیا لااؤں تو کوئی کتاب بتا دی۔ کتاب سے بہت زیادہ دلچسپی اور علم کا حصول ان کی اولین priority تھی۔ کوئی ambition نہیں تھی، دنیا کی کوئی خواہش نہیں تھی۔

کراچی میں ہم جیکب لائن سے بنوی ٹاؤن پڑھنے جاتے تھے۔ فاصلہ غالباً چار پانچ کلومیٹر ہو گا تو وہ اکثر مجھے درگاہ کر لے جاتے تھے کہ ہم پیدل چلیں گے۔ راستے میں قائد اعظم کا مزار آئے گا اور پھر وہاں سے مدرسے چلیں گے۔ وہ اس میں کچھ تفریح کارنگ پیدا کرتے اور میں ان کی باتوں میں آ جاتا تھا۔ پتہ یہ چلا کہ وہ پیسے بچا کر کتابیں خریدتے ہیں۔ اس طرح ”سازشیں“ کر کے انہوں نے بچپن سے کتابیں جمع کیں اور کیا کسی عورت کو زیور سے دلچسپی ہو گی اور کسی اور شخص کو اپنی پسندیدہ چیز سے جو انھیں کتاب سے تھی۔ اخیر عمر تک کتابیں سنبھال سنبھال کر رکھتے رہے، یہاں تک کہ گھر میں جگد تنگ پڑ گئی۔ بیڈ روم میں کتابیں، لاونچ میں کتابیں، ڈرائیں روم میں کتابیں،

ڈائیننگ روم میں کتابیں ہی کتابیں۔ توجہ کوئی شخص علم کی طلب ایسی رکھتا ہو تو پھر اللہ تعالیٰ کے یہاں سے بھی اس پر فضل ہوتا ہے۔ ہوتا یہ ہے کہ دعویٰ تو ہم لوگ کرتے ہیں کہ ہم علم دوست ہیں، کتاب دوست ہیں، لیکن حقیقت میں ہماری دل کی خواہش جس کو کہتے ہیں: ہوئی الاحبة منه فی سوداءه، وہ نہیں ہوتی۔ جب وہ ہو جائے تو پھر عطا ہوتی ہے۔ کلام نہ مدد ہو لاء و هو لاء، اللہ تعالیٰ کا اصول ہے۔ جو چیز جو طلب کرتا ہے، ضرور ملتی ہے۔ حقیقت

طلب کرتا ہے، اتنی ملتی ہے۔

دیتے ہیں باہر ظرف قدح خوار دلکھ کر

تو بھائی صاحب میں غیر معمولی صلاحیت پیدا ہوئیں، حالانکہ ظاہری اسباب کو دیکھا جائے تو چار سال انھوں نے بوری ناؤن میں پڑھا، اس کے بعد دارالحکومت منتقل ہوا تو ہم لوگ اسلام آباد آگئے۔ ایک چھوٹا سا مدرسہ تھا قاری محمد امین صاحب کا۔ وہ ہمارے والد صاحب کے دوست تھے اور مسجد فتح پوری دہلی میں جو مشہور مدرسہ ہے، وہاں کے پڑھنے ہوئے تھے۔ مولانا یوسف بوری صاحب مرحوم نے ایک ذاتی خط لکھا تھا کہ یہ دو بچے ہیں، ان کا خیال رکھیے گا اور ان کو اپنے مدرسے میں داخل کر لیجیے گا تو وہاں ہم پڑھ دن رہے۔ وہاں قاری امین صاحب ہی ایک کام کے آدمی تھے، باقی وہ مدرسہ ایسا ہی تھا۔ پھر ہم مولانا غلام اللہ خان کے مدرسے میں داخل ہوئے۔ ان کے نام مولانا احتشام الحق تھانوی نے خط لکھ دیا تھا کہ ان کا خیال رکھیے گا اور انھوں نے واقعی بہت خیال رکھا۔ ان کے ہاں دورہ حدیث پشوٹ میں ہوتا تھا۔ اس زمانے میں بہت مشہور حدیث کے عالم تھے، مولانا عبد الرحمن۔ ان کے بھائی تھے، مولانا عبد الحکیم۔ دونوں سوائے کسی دیبات کے رہنے والے تھے۔ غیر معروف تھے، لیکن فنا فی الحدیث اور بہت عالم فاضل شخصیت تھے۔ بہت سے لوگ افغانستان میں ان کے معتقد تھے۔ اکثریت چونکہ پشوٹون لوگوں کی تھی تو دورہ حدیث پشوٹ میں ہوتا تھا۔ بھائی صاحب کا جب نبرآ یا تو ان کو ایک اور ملکہ یہ تھا کہ مسئلہ یوں چیلکیوں میں حل کرتے تھے۔ جو مسئلہ بہت مشکل لگتا، اس کو وہ بہت آسانی سے حل کر لیتے تھے۔ استاد نے کہا کہ تمھارا کیا ہو گا، یہاں تو دورہ پشوٹ میں ہوتا ہے۔ بھائی صاحب نے کہا کہ آپ عربی میں دورہ کرایا کریں۔ اب استاد کے لیے یہ کہنا مشکل ہوا کہ بھائی عربی میں نہیں ہو سکتا، اس لیے کہ جب آدمی اس درجے کو پہنچ گیا کہ بخاری، مسلم، ترمذی پڑھے تو وہ کیسے کہہ سکتا ہے کہ میں عربی نہیں سمجھ سکتا۔ چنانچہ اس کے بعد عربی میں دورہ شروع ہو گیا۔ مجھے بھی فائدہ ہو گیا۔ جب میری باری آئی تو دورہ عربی میں ہی ہوتا تھا۔ کہیں کہیں وہوضاحت کے لیے کچھ بات پشوٹ میں بھی بتا دیتے تھے۔ استاد کو عربی میں پڑھانے میں کوئی دقت نہیں تھی، طلبہ کچھ تھوڑے بہت چیزیں بھیجیں ہوئے، لیکن کوئی کچھ کہہ نہیں سکا۔ بہت تصریح، بہت ہی اعلیٰ پایے کے استاذ تھے۔ ان کی اصول حدیث پر عربی میں ایک دو کتابیں بھی ہیں۔

اسی طرح کا ایک واقعہ ہے کہ میر امام والد نے صرف ”محمد“ رکھا تھا۔ عربوں میں تو اس کا بہت رواج ہے کہ مفرد نام ہوتا ہے، جیسے محمد، علی، احمد۔ ہمارے ہاں اکثر مرکب ناموں کا رواج ہے اور خاص طور پر اگر کسی کا نام اکیلا محمد ہو تو اسے بے ادبی سمجھتے ہیں۔ جب بھائی جان مجھے بوری ناؤن میں داخل کروانے لے گئے تو جو صاحب رجسٹر پر نام لکھ رہے تھے، انھوں نے کہا کہ یہ اکیلا محمد کیا نام ہوا؟ مر کب نام ہونا چاہیے۔ بھائی صاحب نے ایک سینڈ کے توفہ کے بغیر کہا کہ محمد الغزالی لکھ دیں۔ پہلے یہ مسئلہ زیرخور نہیں آیا، نہ انھوں نے اس پر سوچا۔ بس سچھتے ہی کہہ دیا۔ تب

سے میرا یہ نام پڑ گیا۔ اسی طرح ہمارے والد کے ایک دوست تھے مولانا ابوالخیر مسلم علوی، اسلامی کاموں میں بہت پیش رہتے تھے۔ انہوں نے ایک دفعہ ان سے کہا کہ تمہارا نام محمود احمد ہے۔ کوئی لقب بھی ہونا چاہیے، لقب کے بغیر نام اچھا نہیں لگتا۔ بھائی جان نے اسی وقت کہا کہ: محمود احمد غازی۔

اسی طرح ایک لطیفہ بھی عرض کر دوں۔ مرحوم ضیاء الحق کی شہادت ہوئی تو غلام اسحاق خان مرحوم نے بھائی صاحب کو ملا کر کہا کہ نماز جنازہ آپ پڑھائیے گا۔ انہوں نے پڑھا دی۔ اس کے چند ماہ بعد بنے نظیر کی حکومت آگئی اور ایک دوسرا رنگ پیدا ہو گیا تو ہمارے بچوں میں سے کسی نے کہا کہ دیکھیے، آپ کی بڑی شہرت ہوئی ہے کہ آپ نے ضیاء الحق کی نماز جنازہ پڑھائی ہے۔ بنے نظیر اس کی بہت مخالف ہے۔ اگر اس نے آپ سے پوچھا کہ آپ نے کیوں نماز جنازہ پڑھائی ہے تو آپ کیا جواب دیں گے؟ کہنے لگے کہ میں کہوں گا کہ میں تمہاری بھی پڑھانے کو تیار ہوں۔ تو کتنا ہی گبیہر مسئلہ ہو، الحمد للہ ان میں اس کو فوراً حل کر دینے کی خاص صلاحیت تھی۔

آپ حضرات نے علم میں ان کے توسع کا ذکر کیا۔ خالص بری جودا رہ ہے، اس سے باہر دینی علوم اور عصری علوم پر جو کچھ اس زمانے میں عربی اور اردو میں لکھا گیا، اس سے بہت پبلیک سے انہوں نے ابتدائی زندگی سے ہی بہت استفادہ کرنا شروع کر دیا تھا۔ ایک دو سال تک انھیں بہت اچھے ملے۔ ان میں ایک تھے استاد محمد یوسف عطیہ۔ وہ ان چند اولین لوگوں میں سے تھے جو مصر سے تشریف لائے تھے۔ مولانا بنوری مرحوم کے درمیں میں انہوں نے عربی زبان پڑھائی تو بھائی صاحب نے بہت استفادہ کیا۔ ان کے گھر بھی جاتے تھے۔ جب وہ یہاں سے چلے گئے تو خط و کتابت بھی کرتے تھے۔ پھر ایک بڑی عظیم شخصیت ہمارے ملک میں ہوئے ہیں مولانا عبدالقدوس ہاشمی مرحوم۔ غالباً مولانا مجاہد الحسینی صاحب کو بھی ان سے تعارف حاصل ہوگا۔ ان سے بہت کتب فیض کیا۔ یہ بات بہت اہم ہے کہ صرف کتاب سے ہی علم حاصل نہیں ہوتا۔ اس سے بہت زیادہ علم حاصل ہو جاتا ہے اگر کسی چلتی پھرتی کتاب سے آپ صحبت کریں اور اکتساب فیض کریں۔ اس کی ان کو بڑی لگن تھی۔ جہاں کسی صاحب علم کو دیکھا، وہ اس کے ہو کر رہ جاتے تھے۔ آپ نے سنا کہ صاوی شعلان صاحب آئے ہوئے تھے۔ ایوب خان مرحوم نے ان کو بلایا تھا اور ان کے ذمے اقبال کے کلام کا ترجمہ تھا۔ وہ ہمارے ادارہ تحقیقات اسلامی کی لاہوری ریڈیشن میں بیٹھے تھے۔ ان سے تعارف ہوا اور ان کے پاس گھنٹوں بیٹھے رہے۔ انہوں نے سوچا کہ یہی میرے کام کا آدمی نکلے گا۔ اس وقت بھائی جان اتنے کم عمر تھے کہ ڈاڑھی بھی پوری طرح نہیں نکلی تھی۔ انہوں نے ایک سال صاوی شعلان کے پایے کے ادیب اور شاعر کے ساتھ کام کیا جو بہت ہی غیر معمولی صلاحیتوں کے حامل آدمی تھے اور جناب ڈاکٹر ابراہیم صاحب نے بجا کہا کہ کلام اقبال کے عربی ترجمے درجنوں ہیں، لیکن جو درجہ صاوی صاحب کے منظوم ترجمہ کو حاصل ہوا ہے، کسی کو نہیں ملا۔ کہیں کہیں تو لگتا ہے کہ ترجمہ اصل سے بھی آگے بڑھ گیا ہے۔

ختم نبوت کے مسئلے سے انھیں کوئی خاص اعتنائی نہیں تھا۔ جیسے ہر مسلمان اس سے واقف ہوتا ہے، وہ بھی واقف تھے، لیکن ایک موقع پر ساؤ تھا افریقیہ کی پریم کورٹ میں یہ مسئلہ زیر بحث آیا تو سوال ہوا کہ کون وہاں پیش ہو کر اسلام کا موقف پیان کرے۔ سب علماء کرام نے جواس سلسلے میں سرگرم تھے، ان کو کہا کہ آپ یہ کام کریں تو وہ اس پر تیار ہو گئے۔ ایک دفعہ چینچ قبول کر لیتے تو پھر اپنی صلاحیتوں کے ساتھ اس میں ہم تین لگ جاتے تھے۔ پانچ یعنی تک ان کا پریم کورٹ میں بیان ہوا۔ یہ آسان کام نہیں تھا، اس لیے کہ دوسری طرف سے پوری دنیا کی قادیانی جماعت، اس کے نمائندے اور ان کے وکیل پوری تیاری کے ساتھ اعتراض کرنے کے لیے، جرح کرنے کے لیے کھڑے ہوتے تھے۔ اس طرف سے مسلمان علماء اور دوسرے لوگوں کی جماعت تھی جوان کی مدد کرتی تھی، لیکن چنی بھی مدد ہو، بہر حال پریم کورٹ میں پیش ہونا تھا جہاں ہربات کے لیے دلیل طلب کی جاتی ہے۔ الحمد للہ پانچ یعنی تک روزانہ صبح نوبجے سے ایک بجے تک ان کا بیان ہوا۔ وہ جب لکھا گیا تو تقریباً سارے پانچ ہزار صحفوں پر محیط تھا۔ اب اس طرح کی بھیش آئیں کہ ختم نبوت اسلام کا ایسا عقیدہ ہے کہ جواس کا منکر ہو، وہ کافر ہے۔ انھوں نے چینچ کیا کہ جتاب، دلیل دیجیے۔ ختم نبوت کو define کیجیے، نبوت کو ڈینکن کیجیے، وہی کو کیجیے، الہام کو کیجیے۔ مرزا صاحب کہتے تھے الہام آتا ہے، میں بروزی نبی ہوں، ظلی نبی ہوں تو نبوت کیا ہے، اس کی حقیقت کیا ہے اور آپ کے پاس دلیل کیا ہے؟ یہ بات جب آپ کہتے ہیں کہ جو ختم نبوت کا منکر ہے، وہ دائرہ اسلام سے خارج ہے تو اس میں بہت سارے مقدمات ہیں۔ ہر مقدمے کے لیے دلیل چاہیے۔ پھر آپ کہتے ہیں کہ اس پر اجماع ہے تو بتائیے، اجماع کیا بیڑ ہے۔ اجماع پر بحث شروع ہو گئی۔ علی ہذا القیاس مرزا صاحب صوفیہ کی بعض تحریروں کا سہارالیا کرتے تھے تو تصوف پر بحث شروع ہو گئی کہ کشف کیا ہے؟ الہام کیا ہے؟ صوفیانہ انداز کا جو اکتساب علم ہوتا ہے، وہ کیا ہے؟ وہی کیا ہے؟ جس کی بنی ایمان و کفر کا مسئلہ ٹلے ہوتا ہے؟ وغیرہ وغیرہ۔

اسی طرح ایک زمانہ آیا جب کچھ اسلامی قوانین کا انداز ہو رہا تھا۔ اسلامی نظریاتی کونسل میں اور شریعت کورٹ میں مسائل زیر بحث تھے۔ مرحوم ضیاء الحق صاحب اس میں کچھ پیش ہیں تھے۔ بھائی صاحب کو اس میں کچھ حصہ لینے کا موقع ملا تو بعض موقع پر ایسا لگتا تھا کہ شاید انھوں نے یہی کام ساری عمر کیا ہے۔ میں ایک واقعے کی طرف اشارہ کروں گا۔ ضیاء الحق صاحب نے جب جو نیجو حکومت کو برخواست کیا تو وہ یہ چاہتے تھے کہ ایک شریعت آرڈیننس ناہذ کریں جس کا مقصد فیڈرل شریعت کورٹ کے اختیارات دو قسم کے تھے۔ ایک تو یہ کہ سیشن کورٹ میں موجود اور قصاص وغیرہ کے مقدمات کے فیصلے ہوتے ہیں، اس کے خلاف اپیل شریعت کورٹ سننے لگی اور اس کے بعد اپیل ہو گی پریم کورٹ کی شریعت اپیل بخش میں۔ اس کا دوسرا اختیار جس کو original jurisdiction کہتے ہیں، یہ تھا کہ کوئی بھی شہری شریعت

پیش دائز کر سکتا ہے جس میں وہ پاکستان کے کسی بھی قانون کو یا قانون کے جزو چیز کر سکتا ہے کہ یہ قرآن و سنت سے متعارض ہے، لہذا اس کو کالعدم کیا جائے یا بدل جائے۔ شروع میں وفاقی شرعی عدالت کے اختیارات سے مالی قوانین، دستور اور پرویجر کو مستثنی رکھا گیا تھا۔ بہت سے استثناءات تھے جن میں کچھ وقت گزرنے کے ساتھ ساتھ کم ہو گئے ہیں، کیونکہ وہ خاص وقت تک کے لیے تھے۔ ضیاء الحق صاحب چاہتے تھے کہ ایک شریعت آرڈیننس آئے جس میں یہ استثناءات ختم کر دیے جائیں۔ ان کی لیگل ٹیم میں اس وقت جسٹس ارشاد حسن خان تھے جو بعد میں چیف جسٹس ہوئے۔ اس وقت وہ لاے سیکرٹری تھے۔ ان کے علاوہ عزیز فرشی صاحب اثاری جزل تھے اور شریف الدین پیرزادہ بھی تھے۔ ان تینوں حضرات نے ضیاء الحق صاحب سے کہا کہ آپ کچھ نہیں کر سکتے، اس لیے کہ اگر آپ آرڈیننس لائیں گے تو یہ دستور میں ترمیم ہے اور دستور میں ترمیم پارلیمنٹ کے بغیر نہیں ہو سکتی جسے آپ نے ڈس مس کر دیا ہے۔ آرڈیننس تو قانون ہوتا ہے جو کچھ ممکن کے لیے ہوتا ہے، تا آنکہ پارلیمنٹ اس کو منظور کرے یا مسترد کرے۔ آرڈیننس کے ذریعے قانون سازی تو ہو سکتی ہے، دستور سازی نہیں ہو سکتی نہ دستور میں ترمیم ہو سکتی ہے، لہذا یہ کام نہیں ہو سکتا۔

ضیاء الحق صاحب اس پر بہت frustrated ہوئے۔ ان دونوں ان پر اس خیال کا بہت غلبہ تھا کہ میں نے اب تک جو کیا ہے، وہ کافی نہیں ہے۔ شاید بعض اہل ایمان و تقویٰ کو احساس بھی ہو جاتا ہے کہ اب وہ جانے والے ہیں تو ان کو بہت لگن تھی کہ کچھ ہو جائے۔ ہمارے بھائی صاحب کی موجودگی میں ان تینوں آدمیوں نے ضیاء الحق صاحب سے کہا کہ جی، یہ نہیں ہو سکتا۔ آپ جو چاہیں اس آرڈیننس میں لکھ دیں، لیکن وہ جو استثناء ہے کہ شریعت کو رٹ مالیات سے متعلق معاملات کو نہیں سن سکتی، پرویجر کو نہیں سن سکتی، کافی شیوں کے خلاف نہیں کچھ سن سکتی، اسی طرح ایک دو اور چیزیں ہیں، یہ استثنائیم نہیں ہو سکتا۔ یہ مینگ رات کے بارہ بجے تک چلتی رہی۔ ضیاء الحق صاحب بھی بہت دریتک کام کرنے کے عادی تھے۔ مینگ کے بعد بھائی صاحب تھکے ہارے گھر آئے اور آ کر کہا کہ مجھے کچھ چائے یا کافی پلا دو، مجھے کام کرنا ہے اور کمرے میں بند ہو گئے۔ صبح کی نماز تک وہ دستور، دستور کی شریعیں اور اس سے متعلق کچھ اہم فیصلوں کا پلنڈہ جو وہ کہیں سے لے آئے تھے، پڑھتے رہے۔ ساری رات اس میں لگے رہے اور صبح کے قریب وہ اچھل پڑے اور انھوں نے مجھے بھی بتایا۔ انھیں بڑی خوشی ہوئی کہ کہیں ایک جگہ یہ لکھا ہوا مل گیا کہ کسی کو رٹ کی جو رس ڈکشن وہ ہو گی جو اس دستور میں طے کر دی گئی ہے اور جس کی وضاحت فلاں فلاں جگہ کی گئی ہے اور آخر میں ایک چھوٹا سا جملہ یہ لکھا ہوا تھا کہ: by law۔ تو انھوں نے کہا کہ جب قانون کے ذریعے کسی عدالت کی جو رس ڈکشن طے ہو سکتی ہے تو آرڈیننس جو ہوتا ہے، وہ قانون کا مقابلہ ہوتا ہے، اس لیے آرڈیننس سے بھی ہو سکتی ہے۔ چنانچہ اس مقصد کے لیے آرڈیننس لایا جا سکتا ہے کہ شریعت کو رٹ کے اختیارات پر قدغن کم

کے جائیں یا ختم کیے جائیں۔

اگلے دن وہ لیس، ہو کران کے سامنے پہنچ گئے۔ اب میئنگ شروع ہوئی تو ضیاء الحق صاحب نے ان سے شاید کہا تھا کہ آپ تیاری کر کے آئیے گا۔ انہوں نے ضیاء الحق صاحب کے سامنے بہت مدل انداز میں یہ ساری بات رکھ دی تو ضیاء الحق صاحب اپنی لیگل ٹائم پر بہت ناراض ہوئے۔ وہ عام طور ناراض نہیں ہوتے تھے، لیکن ہوتے تھے تو بہت زیادہ ہوتے تھے۔ وہ جو عربی تھی کہتے ہیں کہ اتقوا غضب الحلیم تو غضب الحلیم ہاں میں۔ انہوں نے ان حضرات یعنی شریف الدین پیرزادہ، مسٹر ارشاد حسن خان اور عزیز یونیٹی سے کہا کہ میں نے تمہیں یہاں گھاس چڑنے کے لیے بلا یا تھا؟ تم اتنے دن سے مجھے دھوکہ دے رہے ہو، جو کچھ کہہ سکتے تھے، انہوں نے کہا۔ بھائی صاحب کہہ رہے تھے کہ جب انھیں ڈائنٹ پر ہی تھی تو مجھے تھوڑا تھوڑا اڑ رہی لگا کہ باہر نکل کر یہ میرا کیا حشر کریں گے۔ بہر حال وہ بات مانی گئی اور آرڈیننس بن گیا۔ ضیاء الحق صاحب نے نافذ ہی کر دیا، لیکن اس کے بعد دن بے نظیر کی حکومت آئی، چھ مہینے گزر گئے اور پارلیمنٹ نے اس کو منظور نہیں کیا۔

یہ ایک چھوٹی سی مثال ہے ان کی لگن، commitment اور دلی شوق کی۔ دنیا کی تہذیب اور تمدن میں جو بھی کارنا میں ہوئے ہیں، وہ شوق کے بغیر نہیں ہو سکتے تھے۔ تاریخ انسانی میں جو کچھ دنیاۓ انسانیت نے حاصل کیا ہے، وہ شوق اور عشق کا کرشمہ ہے۔ بڑے بڑے کارنا میں اسی سے انجام پاتے ہیں۔ تو ان کو ایک شوق تھا، ایک عشق تھا اور میں نے ان کو پچاس سال دیکھا ہے۔ پچاس سال کے دوران وہ جس بات پر خوش ہوتے تھے، وہ یہی تھی کہ کوئی علمی کام ہو گیا، کوئی علمی کتاب مل گیا، کوئی کتاب مل گئی، کوئی بات سمجھ میں آ گئی، کسی نے کوئی بات سمجھ لی، کوئی اچھا طالب علم ان کے پاس آ کر اچھا کام کر گیا۔ کفیوں سس چینی فلسفی ہے۔ اس کا مشہور جملہ ہے کہ ایک آدمی کو دیکھو، اس کی خوشی کے لمحات کو دیکھو، اس کے غم کے لمحات کو دیکھو، اس کے جیرت کے لمحات کو دیکھو، اس کے دوست کو دیکھو، دشمن کو دیکھو، آدمی اپنے آپ کو کیسے چھپا سکتا ہے؟ تو تحقیقت یہ ہے کہ علم دین کا حصوں، اس کا فروغ، اسی کے لیے وہ جیے، اور کسی چیز میں دلچسپی نہیں لی جتی کہ اپنی صحت کی طرف سے بے انتہا لاپرواںی بر تی۔ آپ کو حیرت ہو گی کہ انہوں نے زندگی میں کبھی کسی ڈاکٹر سے رجوع نہیں کیا۔ کبھی بیمار نہیں ہوئے، ایک دن کے لیے صاحب فراش نہیں ہوئے۔ ظاہر ہے کہ بیماریاں تو لگی رہتی ہیں انسان کے ساتھ، لیکن چھوٹی موٹی تکلیف کو کبھی خاطر میں نہیں لاتے تھے۔ آخری دن چند گھنٹے وہ ہبتال میں لیئے۔ اس دوران وہ قرآن پڑھتے رہے اور زیادہ بات نہیں کی۔ پھر فجر کا وقت ہوا تو اسی بستر میں بیٹھے بیٹھے دسوکر لیا، ڈاکٹر سے پوچھا ہی نہیں۔ عموماً آئی سی یہ، سی سی یو میں اتنی حرکت کی اجازت نہیں ہوتی۔ ہمارا بینا تھا۔ انہوں نے اس سے کہا جلدی میں کر دسوکر واڈا، اس نے وہیں دسوکر واڈا۔ بستر میں نماز پڑھی اور پھر یہ جاؤ جا۔ و آخر دعوانا ان الحمد لله رب العالمین۔